




# Pun Samaaj UK


**Estd: 2007**

**UK CHARITY REG No-1160842**



Samaaj's Website: [www.punsamajuk.com](http://www.punsamajuk.com)  
Samaaj's E-mail Add: [punsamaajuk@gmail.com](mailto:punsamaajuk@gmail.com)  
Committee Board's E-Mail Add: [newcommittee\\_boardonly@yahoo.co.uk](mailto:newcommittee_boardonly@yahoo.co.uk)

## Constitution: 2007 बिधान - २००७



**पाचौ-संस्करण: 5th Edition**  
**Sat, 04 Jan 2020**

**युके-च्यारिटी-नं. - ११६०८४२**

# बिधान-बिषय-सुची

बिषय	पृष्ठ
प्रस्तावना - प. १ देखि प. ६	-----3
परिच्छेद् - १ - नाम, परीभाषा, लेटरप्याड, झन्डा, लोगो-छाप र कार्यालय	-----4 - 5
परिच्छेद् - २ - समाजको उद्देश्य र सदस्यता	-----6 - 8
परिच्छेद् - ३ - साधारण सभा, अधिवेशन र कार्यसमिती	----- 9 -11
परिच्छेद् - ४ - काम, कर्तब्य र अधिकार	-----12 -15
परिच्छेद् - ५ - आर्थिक ब्यबस्था	-----16
परिच्छेद् - ६ - निर्वाचन, विधान सँशोधन् तथा विविध	-----16- 22

## पुन समाज यु.के. को बिधान

### प्रस्तावना:

प. १: नेपाल बहु-जातिय, बहु-भाषिक, बहु-साँस्कृतिक, बहु-धार्मिक भएको देश हो। नेपालमा बसोबास गर्ने सबै जातजातिहरूले आआफ्नै भाषा र संस्कार संस्कृतिहरूको संरक्षण गर्नको लागि आ-आफ्नै जात-जाति र समुदायको नामबाट संस्थाहरू खोलेका छन्। बिभिन्न जात-जाती भित्रको एउटा जाती हो मगर। इतिहासकार, मानवशास्त्री तथा समाजशास्त्री हरूले मगर जाति भित्र ११०० भन्दा बढी उप-थर हरू छन् भनेर उल्लेख गरेका छन् यी उप-थर हरूलाई आ-आफ्नो गोत्र, कुल अथवा बंशावली अनुसार जम्मा ७ प्रमुख थरहरूमा बिभाजन गरेका छन्। ति हुन्:

(क)- थापा, (ख)- राना, (ग)- आले, (घ)- घर्ती, (ङ) - बुढा, (च)- पुन, (छ)- रोका

प. २: पुन थर भित्र पनि ५० भन्दा बढी उप-थरहरू छन्। यी उप- थरहरू ठाउँ अनुसार फरक, फरक पाइन्छन् । कुनै पनि समुदायहरूको भाषा, संस्कार तथा संस्कृति हरू समयको काल खण्ड र भौगोलिक बिभिन्नता अनुसार फरक हुने गर्दछन्।

प. ३: बिशेष गरेर चार हजार पर्वतमा बस्ने (अहिलेको धौलागिरी सेरोफेरो मा बस्ने) पुनहरूले आफ्नो समुदायहरूको उत्थानको लागि २०१३ साल माघ १३ गते भएको म्याग्दी आँल सम्मेलन बाट बिधिवत रुपमा पुन सुधार समिती संस्थाको गठन गरेका हुन। त्यसपछी बसाइ सराई संगै नेपाल अधिराज्य भरी छरिएर रहेका पुन समुदायहरूले बिभिन्न नाम बाट पुन समुदायको लागि बिभिन्न सामाजिक कार्यहरू गर्दै आएका थिए।

प. ४: यसरी बिभिन्न ठाउहरूमा छरिएर रहेका पुन समुदायहरूको संस्थाहरूलाई एकता गराउदै एउटै नाम र उदेश्यमा निहित रहनको लागि जेष्ठ २९ गते २०६३ सालमा पुन समाज नेपाल बिधिवत रुपमा दर्ता भै पुन समुदायहरूको भाषिक साँस्कृतिक र पहिचानहरूलाई सम्बर्धन् र संरक्षण गर्दै आएको थिए। देशको परिस्थितीले गर्दा चाहे त्यो गोर्खा भर्ती बाट होस् या अन्य रोजगारको लागि होस् बिदेशिने परम्पराले हामी पुनहरू पनि अछुतो रहेनौ।

प. ५: यही क्रममा हामी बेलायत आएर बसोबास गर्ने पुनहरूको संख्या पनि धेरै हुन पुगेकोछ । बेलायतमा बसोबास गर्ने पुन समुदायहरूमा सहयोगहरू आदान-प्रदान गर्न, गराउन र हाम्रो संस्कार साँस्कृतिहरूलाई बिदेशमा रहे पनि संरक्षण गर्न एक संस्थाको महसुस गर्दै पुन समाज यु.के. सन् २००७ मा स्थापना भएको हो। पुन समाज यु.के. लाई सन् २०१५ बाट पुन समाज नेपालले जिल्ला सरहको मान्यता प्रदान गरिसकेको छ।

प. ६: पुन समाज यु. के. ले मिति ११ मार्च २०१५ (11 March 2015) तारिख युके च्यारिटी कमिसन (UK Charity Commision) मा दर्ता भै दर्ता नं. 1160842 प्राप्त गरि बैधानिकता पाएको छ।

## परिच्छेद - १

### नाम, परिभाषा, लेटरप्याड, झन्डा, लोगो र कार्यालय

#### १.०: नाम:

- (क): यस संस्था (समाज) को नाम 'पुन समाज यु.के.' रहेकोछ।
- (ख): यस संस्था सन् २००७ मा स्थापना भएको हो।
- (ग): अंग्रेजिमा संस्थाको नाम PUN SAMAAJ UK' रहेकोछ।
- (घ): स्थापना कालमा बहुमत सदस्यहरूको निर्णय बाट पुन समाज युके नामाकरण भएको हुँदा यस संस्थाको नाम परिवर्तन गर्नु परेमा अधिवेशन बाट संस्थाको सम्पूर्ण सदस्यहरूको दुइ तिहाई बाट अनुमोदन भएमा परिवर्तन गर्न सकिनेछ।
- (ङ): पुन समाज यु.के. स्थापना गर्दा तदर्थ समितिमा रहेका सबै सदस्यहरू संस्थाको संस्थापक सदस्य रहने छन्।

#### १. १: परिभाषा: बिषय वा प्रसंगले अर्को अर्थ नलागेमा:

- (क): **संस्था (समाज)** भन्नाले पुन समाज यु.के.लाई सम्झनु पर्छ।
- (ख): **विधान** भन्नाले पुन समाज युकेको विधान २००७ (नेपालीमा) र युके च्यारिटी कमिसन (UK Charity Commission) को विधान २०१५ (अंग्रेजीमा) लाई सम्झनु पर्छ।
- (ग): **केन्द्रिय समिती** भन्नाले यस विधानको परिच्छेद - ३, दफा - ३.४ बमोजिमका गठित कार्य समिति लाई जनाउने छ।
- (घ): **सदस्य** भन्नाले यसै विधान बमोजिम प्रदान गरिएको परिच्छेद - २, दफा २.१, २.२ र २. ३ का सदस्यहरूलाई जनाउनेछ।
- (ङ): **शाखा समिति** भन्नाले पुन समाज युकेको केन्द्रिय समितीको मातहतमा रहने गरि खोलिएका बिभिन्न क्षेत्रका शाखा समितिहरूलाई जनाउनेछ।
- (च): **उपसमिती** भन्नाले पुन समाज युकेको केन्द्रिय समितीको मातहतमा खोलिएका महिला समिति यु.के. र पुन युवा क्लब यु.के. लाई जनाउनेछ।
- (छ): **मानार्थ सदस्य** भन्नाले पुन हुरुको भाषा, सँस्कृतिमा योगदान गरेका अन्य नेपाली वा बिदेशी हुरुलाई केन्द्रिय समितिको निर्णयले प्रदान गरिएको सदस्य लाई सम्झनु पर्छ।
- (ज): **पुन समाज यु.के.को यो विधान** बेलायत बासी पुन समाज युकेको सदस्य र सदस्यको परिवारहरूलाई मात्र लागु हुनेछ।
- (झ): **पुन समाजको सदस्यता** भएका पुनहरू नेपाल र नेपालीको लागि काम गर्नेकुनै पनि संस्थाहरूमा बसेर काम गर्न स्वतन्त्र हुने छन्।
- (ञ): **पुन भित्रको उप-थर या पत** भन्नाले बिभिन्न ईतिहास र दस्तावेजहरूमा जनाइएका पुन भित्रको अन्य उप-थर या पत हुरुलाई जनाउनेछ।
- (ट): **साधारण सभा** भन्नाले बर्षमा एकपटक गरिने सम्पूर्ण सदस्यहरू रहने गरि बोलाईएको सभालाई बुझाउनेछ।
- (ठ): **अधिवेशन** भन्नाले ३ बर्षमा कार्यसमिती परिवर्तन हुने सभा (बैठक) लाई लाई बुझाउनेछ।
- (ड): **पुन** भन्नाले मगर जाती भित्र पर्ने समुदाय भएता पनि आफ्नै मौलिक भाषिक र साँस्कृतिक बिभिवता भएका पुन हुरुलाई बुझाउनेछ।

### १.२: लेटरप्याड:

(क): संस्थाको लेटरप्याद संस्थाको चिठीपत्रहरूको लागि प्रयोग गरिन्छ। देब्रे पट्टी पुन समाजको लोगो रहनेछ। बिचमा संस्थाकोनाम, स्थापना मिति र च्यारिटी न. रहनेछ। दाहिने पट्टी समाजको झन्डा रहनेछ। अन्तिममा (तलको भागमा) समाजको सम्पर्क इमेल, वेबसाईट, ठेगाना र टेलिफोन नं. रहने छ।




**PUN SAMAAJ UK**  
**ESDT: 2007**  
**UK CHARITY REG No-1160842**



Website : [www.punsamajuk.com](http://www.punsamajuk.com)  
Samaaj's Email : [punsamaajuk@gmail.com](mailto:punsamaajuk@gmail.com)  
Committee's Email : [newcommittee\\_boardonly@yahoo.co.uk](mailto:newcommittee_boardonly@yahoo.co.uk)  
Address : 20 Fulwood Avenue, Wembley, Middlesex, HA0 1LT (Mob-07727676808)

### १.३: झन्डा:

(क): पुन समाज यु.के. को झन्डा पुन समाज नेपालको जस्तै तल रातो माथि सेतो कपडामा बिचमा समाजको लोगो अन्कित हुनेछ। पुन समुदायमा कुनै पनि शुभकार्य हरू गर्दा दर-देवता हरूलाई सेतो र रातो धजा चढाईन्छ। माथीको सेतो रंगले शान्तिको प्रतिक तलको रातो रंगले परिवर्तनशिलको प्रतिक बुझाउनेछ।



### १.४: लोगो:

(क): पुन समाज यु.के.को लोगो बाहिर पट्टिको ९ वटा कोणले करबाकेली बाबा सम्बन्धित ईतिहासलाई जनाउनेछ। भित्रपट्टीमाथिल्लो भागमा नेपालीमा समाजको नाम तल्लोपट्टी अंग्रेजिमा समाजको नाम र भित्र गोलाकारमा करबाकेली बाबाको चित्र, स्थापना मिति र युके च्यारिटी नं. रहनेछ।



### १. ५: संस्थाको कार्यालय:

(क): यस संस्थाको कार्यालय कार्यसमितिले तोकेको ठाउमा रहनेछ। शाखा समिती, उप समिती, बिभाग या क्लबहरूको कार्यालय सम्बन्धित समितिले तोकेको ठाउमा रहनेछन।

## परिच्छेद - २

### उद्देश्य र सदस्यता

#### २.०: पुन समाज यु.के. को उद्देश्य निम्न अनुसार रहनेछः

- (क): दुःख र पिडामा परेका बेलायत बासी पुन हरु लाई आर्थिक सहयोग गर्ने।
- (ख): पुन हरुको भाषा सँस्कृति र परम्पराको सम्बर्दन र सँरक्षण तथा पुन हरुको इतिहासको अनुसन्धानको निम्ती कार्य गर्ने।
- (ग): साँस्कृतिक कार्यक्रम हरु लगायत अन्य कार्यक्रमहरु गर्ने।
- (घ): देश तथा बिदेशमा रहेका पुनहरुको संस्था संग संपर्क गर्दै सम्बन्ध कायम गर्ने।
- (ङ): पुन समुदायको उत्थानको लागि योगदान दिने व्यक्ति वा संस्थाहरुलाई र पुन समुदाय भित्र बाट उच्च शिक्षा हासिल गर्ने युवा युवतीहरुलाई सम्मान र सहयोग गर्ने।
- (च): पुन समाज यु.के.लाई सधैं भर सेवामा केन्द्रित गर्दै एउटा परोपकारी संस्थामा स्थापित गर्ने।
- (छ): दैवी प्रकोप र दुःख मा परेका मानव हरुलाई पनि सहयोग गर्न सक्नेछ।
- (ज): सेमिनार, गोशुठ, भेटघाट, छलफल अन्तर-क्रिया तथा प्रशिक्षण सन्चालन गर्ने।
- (झ): बेलायत स्थित अन्य संस्थाहरु बाट आएका निमन्त्रणा हरुमा प्रतिनिधित्व गर्ने।
- (ञ): पुन समाज यु.के.बिशुद्ध सामाजिक संस्था भएको हुनाले कुनै पनि ब्यक्तिगत स्वार्थ, राजनीति र धर्मबाट अलग रहनेछ।
- (ट): पुन समाज यु.केको सदस्यता लिई सकेपछी समाजका योग्य सदस्य (ब्यक्ति) हरुको निधन भएमा हरेक सदस्यले अनिवार्य £१०.०० (दस पाउन्ड) शुल्क (कोरोमानो - भेटी) उठाउनु पर्ने छ।
- (ठ): पुन समाज यु.के.ले DPA 1998 (Data Protection Act 1998) गोपनियता, Human Right Act 1998 (मानव अधिकार), र Equal Oppurtunity Act 1998 (समान अवसर) को पालना गर्नेछ।
- (ड): पुन समाज युकेले नेपालमा पुन समुदायहरुमा भै परि आउने विभिन्न दुःख, घटना र सामाजिक परोपकारी कामहरु लगायत भुकम्प, दैवी प्रकोप र बाढी पिडितहरुलाई पनि सहयोग गर्नेछ। पुन समाज नेपाल केन्द्रिय समितिबाट आधिकारिक रुपमा सहयोगको लागी पत्र आउनु पर्ने छ तर कुनै पनि व्यक्तिगत बिमारी उपचार गर्न आर्थिक सहयोगको लागि गरिएको पत्राचार उपर पुन समाज युकेले जिम्मेवारी लिने (हुने) छैन।

#### २.१: सदस्यता:

- (क): सदस्यताको लागि १८ बर्ष पुगेको जन्म जात पुन हुनुपर्ने छ। १८ बर्ष भित्रका छोरा छोरीहरु, अविवाहित छोरा छोरीहरु तथा अपाङ्ग (असक्त) हरुपनि बाबा आमाको सदस्यता भित्र पर्ने छन। पुन समुदायका युवाहरुले अन्य समुदाय हरुका युवतीहरुलाई विवाह गरेर ल्याएमा पनि सदस्यता हुनेछ तर पुन समुदायका छोरीहरु अन्य जाती सँग विवाह गरेर गएमा सम्बन्धित व्यक्ति मात्र सदस्य हुनेछ, श्रीमान र छोरा छोरीहरु भने मानार्थ सदस्य मात्र हुने छन।

### २.२: आजीवन सदस्य:

- (क): आजीवन सदस्य हुन लाई पुन समुदाय हरु एकसय पाउण्ड शुल्क (£100.00) तिरी आजीवन सदस्य बन्न सक्ने छन। आजीवन सदस्य पुन समाज यु.के. संस्था रहे सम्म अवधी रहनेछ।
- (ख): एक सय पाउण्ड शुल्क तिरी आजीवन सदस्य बनेपछी श्रीमान, श्रीमती दुबैलाइ हुनेछ र मताधिकार दुबै जना लाई हुनेछ।
- (ग): आजीवन सदस्य भैसके पश्चात कुनै कारण जनाइ, स्वेच्छाले राजि-खुसि भै स्वयम आफैले, राजीनामाको निवेदन लिखित रुपमा दिएमा आजीवन सदस्यबाट हट्न सकिनेछ तर सदस्य शुल्क भने फिर्ता हुने छैन साथै संस्थाबाट कुनै पनि सहयोग पाउने छैन। यदि संस्था बाट कुनै प्रकारको सहयोग लिई सकेको भए संस्थाको आजीवन सदस्य बाट हट्न पाउने छैन।
- (घ): यदि कुनै पनि व्यक्ति (सदस्य) ले यस समाजको सदस्यता लिएको ६ महिना पुरा नहुदै निजको निधन भएमा समाजका सदस्यहरु बाट उठाइने £10.00 बाध्यकारि (अनिवार्य) हुने छैन साथै निजलाई ६ महिना सम्म कुनै सदस्यको निधन हुदा उठाइने रकम पनि बाध्यकारि (अनिवार्य) हुने छैन।
- (ङ): यदि कुनै पनि निधन भएको व्यक्ति (सदस्य) को परिवारले समाजबाट तत्कालै समस्या हल गर्नको लागि आर्थिक सहयोग मांग गरेमा समाजले निकट भविष्यमा सदस्यहरुबाट उठेको रकम बाट असुल हुने गरि £3,000.00 सम्म दिने निर्णय गरेको छ।
- (च): कुनै पनि सदस्यले चाहे त्यो सदस्यताको राजीनामा होस् वा पदको राजीनामा होस्, सामुहिक रुपमा दिएको राजीनामाको मान्यता दिइने छैन।
- (छ): पुन समाज युकेको सदस्यता बाट राजीनामा दिने सम्पूर्ण सदस्यहरुले यदि सदस्यता कार्ड पाउनु भएको छ भने अनिबार्य फिर्ता गर्नु पर्नेछ |यदि फिर्ता गर्न नसकेमा समाजलाई लिखित सफाई दिनु पर्नेछ |

### २.३: साधारण सदस्य:

- (क): मिति 05 जनवरी 2019 शनिवार देखि उप्रान्त साधारण सदस्यको दर्ता नगरिने र नरहने गरि १२औं बार्षिक साधारण सभाले पारित गर्यो।
- (ख): यस मिति भन्दा पहिला साधारण सदस्यता लिएका सदस्यहरुको लागि ५ बर्षको नियम यथावत नै रहने छ।

### २.४: मानार्थ सदस्य:

- (क): पुन समुदायको उत्थानको लागि बिशेष योगदान पुराएका अन्य नेपाली वा बिदेशीहरुलाई पुन समाज यु.के.को मानार्थ सदस्य प्रदान गर्न सक्नेछ ।
- (ख): मानार्थ सदस्य कार्य समितिको दुई तिहाइ बहुमतले निर्णय गरेको हुनु पर्नेछ ।
- (ग): मानार्थ सदस्यको लागि शुल्क लाग्ने छैन ।
- (घ): मानार्थ सदस्यलाई उम्मेदवार र मताधिकार हुने छैन ।

## २. ५: सदस्यता प्रदान गर्ने बिधिहरु:

- (क): सदस्यताको लागि फाराम कार्य समिति बाट वा संस्थाको वेबसाईट बाट उपलब्ध हुनेछ।
- (ख): सदस्यता फाराम शुल्क सहित कार्य-समितिलाई निवेदन आए पछि त्यसको छान-विन गर्ने अधिकार कार्य-समितिलाई हुनेछ। कुनै कारणवस् अयोग्य ठहरिएमा लिखित रूपमा सम्बन्धित ब्यक्तिलाई पत्राचार गरिने छ ।
- (ग): कार्यसमितिले सबै प्रकारको सदस्यहरुको पूर्ण बिबरणको अभिलेख राख्नेछ। सम्बन्धित ब्यक्तिले माग गरेमा सम्बन्धित ब्यक्तिलाई मात्र अभिलेख देखाउन सक्नेछ।
- (घ): साधारण सदस्यको नविकरण शुल्क कार्य-समितिले तोकेको समय भित्र बुझाई सक्नु पर्नेछ।
- (ङ): सदस्यता बितरण पुन समाज यु.के. को अधिवेशन हुनु भन्दा दुई महिना अगाडि बाट बन्द हुनेछ र अधिवेशन सकिएको दुई महिना पछि बाट पुनः बितरण गरिनेछ।
- (च): यदि कुनै राजिनामा दिएको सदस्य फेरी फर्केर सदस्य बन्ने इच्छा लिएर स्वयम आफै (निज) ले नै सदस्यताको आबेदन (निवेदन) दिएमा र स्विकृती भएमा नया सदस्यता नम्बर प्रदान गरिने छ र सदस्यता शुल्क पनि नया सदस्य बराबरी नै तिर्नु पर्नेछ साथै कुनै पनि रिक्त सदस्यता नं. पुनः प्रयोग गरिने छैन ।

## २. ६: सदस्यताको अयोग्यता:

- (क): संस्थाको प्रतिकूल आचरण गरेमा कार्यसमितिले स्पष्टिकरण माग्ने छ र मनासिब देखेमा सदस्यता खारेज गर्न सक्नेछ। तर सफाइको मौका २१ दिन कार्यालय समयावधि दिइने ।
- (ख): सदस्यताको मृत्यु भएमा।
- (ग): राजीनामा स्विकृति भएमा।
- (घ): संस्थाको बिघठन भएमा।
- (ङ): पुन समाज यु.के.को आजीवन वा साधारण सदस्यता भैसकेपछि, सदस्य तथा सदस्यको आश्रितमा पर्ने ब्यक्तिहरुको निधन भएमा सदस्यले उठाउनु पर्ने **१० पाउन्ड शुल्क** कुनै कारण बिना **३ पटक लगातार** नऊठाएमा कार्यसमितिले स्पष्टिकरण लिएर सदस्यता खारेज गर्न सक्नेछ। तर सफाइको मौका २१ दिन कार्यालय समयावधि दिइने छ अथवा निजलाई निष्क्रिय सदस्य सरह मानिनेछ जस्तै: भोट हाल्न नपाउने, निधनको अवस्थामा कोरोमानो अनिवार्य नहुने र समाजको सामाजिक संजाल (जस्तै: भाइबर, ईमेल) बाट बन्धित गरिने छ साथै अन्य बिषय हरूमा पनि आवश्यक ठानेमा केन्द्रिय समितिको निर्णय अनुसार अन्य कारवाहीहरु पनि हुन सक्ने ब्यबस्था गरिएको छ।
- (च): हरेक बर्ष सदस्यता नविकरण नगरेमा। तर सफाइको मौका २१ दिन कार्यालय समयावधि दिइने छ।



## परिच्छेद - ३

### साधारण सभा, अधिवेशन र कार्यसमिती

#### ३.१: साधारण सभा:

- (क): यस संस्थाको सम्पूर्ण सदस्यहरू भएको एक साधारण सभा हुनेछ।
- (ख): साधारणतया बर्षमा एकपटक साधारण सभा हुनेछ। तर ५१ % (प्रतिशत) सदस्यहरूले लिखित अनुरोध गरेमा बिशेष साधारण सभा बस्न सक्नेछ।
- (ग): साधारण सभाको सुचना मिति र स्थान खुलाई कम्तिमा २ महिना अगाडि सम्पूर्ण सदस्यहरूलाई दिनु पर्नेछ।
- (घ): साधारणसभाको गणपुरक सङ्ख्या ५१ % (प्रतिशत) हुनुपर्नेछ तर सदस्य आफै उपस्थित हुन नसकेमा लिखित रूपमा जानकारी गराएमा पनि उपस्थित संख्या सरह मानिनेछ।

#### ३.२: साधारण सभाको काम कर्तव्य र अधिकार:

- (क): वार्षिक बजेट र कार्यक्रम हरु स्वीकृति गर्ने।
- (ख): समिति लाई निर्देशन गर्ने।
- (ग): बैठकमा अनुशासन पुर्वक छलफलमा भागलिनु पर्नेछ। यदी बैठकमा अनुशासन उलङ्घन गरेमा त्यस्ता सदस्यलाई केही समय वा पुरै समयको लागि बैठकबाट निस्कासन गर्न सक्नेछ।

#### ३.३: अधिवेशन तथा यसका काम कर्तव्य र अधिकार:

- (क): केन्द्रिय समिती, महिला समिती, पुन युवा क्लब र शाखा समितीहरूको पदावधी तीन बर्षको हुनेछ। अधिवेशन पनि हरेक ३ बर्षमा हुनेछ र अधिवेशनले नयाँ कार्यसमितिको गठन गर्नेछ।
- (ख): यस संस्थाको सर्वोच्च अधिकार प्राप्त निकाय अधिवेशन हुनेछ।
- (ग): अधिवेशनले पुन समाज युके को केन्द्रिय समिती, महिला समिती युके, पुन युवा क्लब युके को निर्वाचन गर्नेछ भने शाखा समिती हरुको निर्वाचन अधिवेशन सकिएको ६ महिना भित्र सम्पन्न गरिसक्नु पर्नेछ।
- (घ): अधिवेशनको सुचना मिति र स्थान खुलाई कम्तिमा ३ महिना अगाडि सम्पूर्ण सदस्यहरूलाई जानकारी गराउनु पर्नेछ।
- (ङ): तोकिएको समयमा कुनै कारणबस अधिवेशन हुन नसकेमा कार्यसमितिले पुन:६ महिना अन्तिम म्याद थप्न सक्नेछ।
- (च): अधिवेशनमा पुन समाज यु.के. को केन्द्रिय समिती, शाखा समिती, महिला समिती र पुन युवा क्लब यु.के. को महासचिब वा सचिबले संस्थाको प्रगती प्रतिवेदन कोषाध्यक्ष हरुले आर्थिक प्रतिवेदन पेश गर्नु पर्नेछ भने अध्यक्षहरूले मन्तव्य सहित कार्यसमितीको बिगठन गर्नेछन ।

### ३.४: केन्द्रिय समितिको गठन:

(क): केन्द्रिय समिति निम्न अनुसार हुनेछ:

१:	अध्यक्ष	- १ जना
२:	उपाध्यक्ष	- २ जना (१ महिला, १ खुला)
३:	महा-सचिब	- १ जना
४:	जोइन्ट सचिब	- २ जना
५:	कोषाध्यक्ष	- १ जना
६:	जोइन्ट कोषाध्यक्ष	- १ जना
७:	कार्यकारी सदस्यहरु	- १५ जना (१० जना निर्वाचित हुनुपर्ने र ५ जना निर्वाचित अध्यक्षले मनोनित गर्नेछ। मनोनित सदस्यलाई कार्यसमितिको बहुमतले अनुमोदन गर्नु पर्नेछ)।

(ख): केन्द्रिय समितिले शाखा समितिहरु बाट १ जना र शाखा समिती नभएको ठाउहरुबाट सकृयताको आधारमा बिभिन्न क्षेत्रहरु बाट १/१ जना प्रतिनिधि नियुक्त गर्न सक्नेछ। नियुक्त भएका प्रतिनिधिहरु पनि कार्यकारी सदस्य सरह हुनेछन।

(ग): प्रत्येक शाखा अध्यक्षहरु पनि केन्द्रिय कार्यसमितीको पदेन सदस्य हुनेछन।

### ३. ५: शाखा समिति, महिला समिति र पुन युवा क्लब:

(क): शाखा समितिहरुको कार्यसमिति संख्या निम्न बमोजिम रहनेछन:

१:	अध्यक्ष	- १ जना (केन्द्रिय समितिको कार्यकारी सदस्य)
२:	उपाध्यक्ष	- १ जना
३:	सचिब	- १ जना
४:	सह सचिब	- १ जना
५:	कोषाध्यक्ष	- १ जना
६:	सह कोषाध्यक्ष	- १ जना
७:	सदस्यहरु	- ७ जना सम्म
८:	सल्लाहकारहरु	- आवश्यकता अनुसार

**नोट:** निर्वाचित कार्यसमितिले क्षत्रिय प्रतिनिधि पनि नियुक्त गर्न सक्नेछ।

(ख): महिला समितीको कार्यसमिती संख्या निम्न बमोजिम रहनेछन:

१:	अध्यक्ष	-	१ जना (केन्द्रिय समितिको कार्यकारी सदस्य)
२:	उपाध्यक्ष	-	१ जना
३:	सचिब	-	१ जना
४:	सह सचिब	-	१ जना
५:	कोषाध्यक्ष	-	१ जना
६:	सह कोषाध्यक्ष	-	१ जना
७:	सदस्यहरु	-	९ जना सम्म
८:	सल्लाहकारहरु	-	आवश्यकता अनुसार

**नोट:** निर्वाचित कार्यसमितिले क्षत्रिय प्रतिनिधि पनि नियुक्त गर्न सक्नेछ।

(ग): पुन युवा क्लबको कार्यसमिती संख्या निम्न बमोजिम रहनेछन:

१:	अध्यक्ष	-	१ जना (केन्द्रिय समितिको कार्यकारी सदस्य)
२:	उपाध्यक्ष	-	२ जना (महिला १ जना, पुरुष १ जना)
३:	सचिब	-	१ जना
४:	सह सचिब	-	१ जना
५:	कोषाध्यक्ष	-	१ जना
६:	सह कोषाध्यक्ष	-	१ जना
७:	सदस्यहरु	-	१२ जना सम्म
८:	सल्लाहकारहरु	-	आवश्यकता अनुसार

**नोट:** निर्वाचित कार्यसमितिले क्षत्रिय प्रतिनिधि पनि नियुक्त गर्न सक्नेछ।

### ३. ६: सल्लाहकार समिती:

(क): केन्द्रिय समितिले जरुरी परे अनुसार सल्लाहकार समिती खडा गर्नेछ।

### ३. ७: कार्यसमितिको बैठक:

(क): कार्यसमितिको बैठक हरेक ६ महिनामा बस्नेछ । यदी कुनै आकस्मिक बैठक बस्नु परेमा कार्यसमितिको अध्यक्षले कुनै पनि समय बैठक बोलाउन सक्ने छ ।

### ३. ८: बिभागीय संयोजक:

(क): केन्द्रिय समितिले कार्यसमिती भित्र बाट वा त्यस बिभाग सँग सम्बन्धित अनुभवी बाहिर बाट पनि नियुक्त गर्न सक्नेछ। बाहिर बाट नियुक्त भएका संयोजकहरु पनि कार्यकारी सदस्य सरह मानिनेछ। बिभागीय संयोजकहरुले आफ्नो बिभाग सम्बन्धी अनुभवी दुई जनालाई सदस्य नियुक्त गर्न सक्नेछ तर उक्त नियुक्त सदस्यले कार्यसमितिको निर्णयमा मताधिकार हुने छैन ।

## परिच्छेद - ४ काम, कर्तव्य र अधिकार

### ४.१: अध्यक्षको काम कर्तव्य र अधिकार:

- (क): कार्यसमितिको बैठक, साधारण सभा र अधिवेशनको अध्यक्षता गर्ने।
- (ख): कार्यसमिति हरुलाई निर्देशन दिने ।
- (ग): सभा र बैठकहरुमा मत बराबरी भएमा निर्णायक मत दिने।
- (घ): आकस्मिक सभा या बैठक बोलाउन निर्देशन दिने ।
- (ङ): कार्यसमितिले तोकेको काम गर्ने।
- (च): अन्य संघ संस्थाबाट निमन्त्रणा आएमा संस्थाको तर्फबाट प्रतिनिधित्व गर्ने।

### ४.२: उपाध्यक्षको काम कर्तव्य र अधिकार:

- (क): अध्यक्षको अनुपस्थितिमा अध्यक्षले गर्ने कार्य गर्ने।
- (ख): कार्यसमितिले तोकेको काम गर्ने।
- (ग): अध्यक्ष लाई सहयोग गर्ने।

### ४. ३: महासचिबको काम कर्तव्य र अधिकार:

- (क): अध्यक्षको निर्देशन बमोजिम कार्यसमितिको बैठक, साधारणसभा र अधिवेशन बोलाउने।
- (ख): कार्यसमिती बैठक, साधारणसभा र अधिवेशनमा प्रस्ताबहरु तयार गरी पेश गर्ने।
- (ग): साधारण सभा र अधिवेशन मा संस्थाको प्रतिवेदन पेश गर्ने।
- (घ): कार्यसमितिको बैठक, साधारण सभा र अधिवेशन बाट पारीत निर्णयहरु कार्यन्वयन गर्ने र गर्न लगाउने।
- (ङ): संस्थाको कागज पत्रहरु, अभिलेख हरु ब्यबस्थित र सुरक्षित सँग राख्ने।
- (च): संस्थाको तर्फ बाट पत्रचार गर्ने।
- (छ): साधारण सभा र कार्यसमितिले तोकेको कार्यहरु गर्ने।
- (ज): संस्थाको साधारण सभा, अधिवेशन र कार्यसमितिको बैठकहरुको निर्णय लिखित रुपमा अभिलेख राख्ने।
- (झ): युके चरिटी कमिसन (UK Charity Commision) को लागि बार्षिक प्रगति प्रतिबेदन तयारी गर्ने।

### ४. ४: सचिबको काम कर्तव्य र अधिकार:

- (क): सचिबको निर्देशनमा काम गर्ने।
- (ख): सचिबको अनुपस्थितिमा सचिबको जिम्मेवारीको काम गर्ने।
- (ग): कार्यसमितिले तोकेको काम गर्ने।

#### ४. ५: कोषाध्यक्षको काम कर्तव्य र अधिकार:

- (क): संस्थाको हर हिसाब दुरुस्त राख्ने।
- (ख): लेखा परिक्षण गराउने।
- (ग): साधारण सभा अधिवेशनमा संस्थाको आय-ब्येय प्रस्तुत गर्ने।
- (घ): कार्यसमिती र साधारणसभाको आर्थिक सम्बन्धी निर्णय कार्यन्वयन गर्ने गराउने।
- (ङ): सबै खालका हर-हिसाबहरु बैठक बाट अनुमोदन गराउने।
- (च): अधिवेशनमा आर्थिक प्रतिवेदन प्रस्तुत गर्ने।
- (छ): कार्यसमितिले तोकेको कार्य गर्ने।
- (ज): युके चरिटी कमिसन (UK Charity Commision) को लागि बार्षिक आर्थिक प्रतिवेदन तयारी गर्ने।

#### ४. ६: सह-कोषाध्यक्षको काम कर्तव्य र अधिकार:

- (क): कोषाध्यक्ष लाई सहयोग गर्ने।
- (ख): कोषाध्यक्षको अनुपस्थितिमा वा रिक्तभएमा कोषाध्यक्षले गर्ने सबै काम गर्ने।
- (ग): कार्यसमितिले तोकेको कार्यहरु गर्ने।

#### ४. ७: कार्यकारी सदस्यहरुको काम कर्तव्य र अधिकार:

- (क): कार्यसमितिको निर्णय कार्यन्वयन गर्ने र गराउने।
- (ख): कार्यसमितिले तोकेको काम या जिम्मेवारी बहन गर्ने।

#### ४. ८: सल्लाहकार समितीको काम कर्तव्य र अधिकार:

- (क): कार्यसमिति लाई सल्लाह सुझाब दिनको लागि सल्लाहकार समितिको गठन कार्य-समितिले गर्नेछ।
- (ख): सल्लाहकार समिती कार्यसमितिले तोकेको सँख्या अनुसार राख्न सकिनेछ।
- (ग): सल्लाहकार समितिको अवधी कार्यसमितीको अनुसार रहनेछ।
- (घ): कार्यसमितिको अध्यक्ष भै अवकास भएपछी स्वतः सल्लाहकारमा मनोनित हुनेछ।
- (ङ): सल्लाहकारहरुको काम कर्तव्य र अधिकार कार्यसमितिले तोके अनुसार हुनेछ।

#### ४. ९: केन्द्रिय समितिको काम कर्तव्य र अधिकार:

समाजको उदेश्य प्राप्तिको लागि बिभिन्न बिभागहरु गठन गर्न सक्नेछ। जस्तै:

- (क): अन्तरराष्ट्रिय संपर्क तथा समन्वय बिभाग
- (ख): च्यारिटी तथा वेल्फेयर बिभाग
- (ग): भैङ्परि आउने, आपतकालिन राहत कोष बिभाग
- (घ): महिला बिभाग, युवा बिभाग
- (ङ): साँस्कृतिक बिभाग, पुर्खेउली बिभाग, कर्म काण्ड बिभाग
- (च): प्रकाशन / बिधान बिभाग, मातृ भाषा बिभाग,
- (छ): खेलकुद बिभाग
- (ज): आर्थिक बिभाग
- (झ): अनुशासन बिभाग
- (ञ): प्रोपर्टी बिभाग
- (ट): यातायात बिभाग
- (ठ): खानपिन ब्यवस्थापन बिभाग

**नोट:** कार्यसमितिको पदावधी ३ बर्षको हुनेछ । मुल कार्यसमिती बिघठन भए पछी सबै बिभाग,क्लब वा उपसमितिहरु पनि स्वतः बिघठन भएको मानिनेछ कार्यसमिति सदस्यमा ३ जना महिलाहरुलाई प्राथमिकता दिनेछ ।

#### ४. १०: शाखा समिति, महिला समिती र पुन युवा क्लबको काम, कर्तव्य र अधिकार:

- (क): कार्यसमिती वा साधारण सभाको निर्णयहरुलाई कार्यन्वयन गर्ने र गराउने।
- (ख): शाखा समिति, महिला समिति र क्लबहरुले केन्द्रिय समितिको स्वीकृति लिएर कुनै पनि सामाजिक कार्यहरु गर्न सक्नेछ। यदी शुल्क लिएर आयोजना गरिएको कार्यक्रम भए उठेको रकमबाट खर्च कटाएर नाफा भएको रकमबाट २५% केन्द्रिय समितीमा बुझाउनु पर्नेछ। तर यदि नोकसान भएमा केन्द्रीय समिति जिम्मेवारी हुने छैन। कोष संचालनको लागि छुट्टै बैंक खाता खोल्न सक्नेछन। उल्लेखित समितीका सचिब र कोषाध्यक्षले केन्द्रिय समितिको साधारण सभा, अधिवेशनमा अनिवार्य रुपमा संस्थाको प्रतिवेदन र हिसाब बिबरण बुझाउनु पर्नेछ ।
- (ग): महिला समिति र पुन युवा क्लबको निर्वाचन आफ्नै क्लब अथवा समितिका सदस्यहरु बाट नै गर्नेछ। निर्वाचित अध्यक्षहरु स्वतः केन्द्रिय समितिको कार्यकारिणी सदस्यमा रहनेछन।
- (घ): कार्यसमितिले तोकेको कार्यहरु गर्ने।

#### ४. ११: आजीवन र साधारण सदस्यहरूको जिम्मेवारी:

- (क): समाज अथवा सदस्यहरूलाई क्षति (हानि-नोक्सानी) हुने कुनै पनि कार्यक्रम गर्न पाउने छैन ।
- (ख): पुन समाज युकेको बिधान अनुसार आफुले तिर्नु पर्ने सदस्यता शुल्क अथवा कोरोमानो अनिवार्य रुपमा समयमै बुझाउनु पर्ने छ ।
- (ग): पुन समाज युके को घोषित बिधान अथवा नियम हरुलाई अनिवार्य रुपमा पालना गर्नु पर्नेछ।
- (घ): यदि केन्द्रिय समितिको कार्यक्रम प्रति असन्तुष्टि (चित्त नबुझेको) भएमा लिखित रुपमा क्षेत्र प्रतिनिधि अथवा शाखा समिति मार्फत केन्द्रिय समितिमा उजुरी गर्न सकिने छ।
- (ङ): यदि आफ्नो सम्पर्क ठेगाना, टेलिफोन नं., ईमेल एड्रेस हरु परिवर्तन भएमा क्षेत्र प्रतिनिधि, शाखा समिति अथवा सिधै केन्द्रिय समितिलाई तुरुन्त जानकारी गराउनु पर्नेछ।
- (च): यदि कुनै प्रकारको आकस्मित समस्याहरु आई परेमा क्षेत्र प्रतिनिधि, शाखा समिति अथवा सिधै केन्द्रिय समितिलाई तुरुन्त जानकारी गराउनु पर्नेछ।
- (छ): यदि केन्द्रिय समितिले मनासिब ठानेमा कार्य समिति बैठकमा छलफलगरी निर्णय गर्नेछ तर लिखित रुपमा नआएका बाहिरि हल्लाहरूको बारेमा समाज उत्तरदायी हुने छैन।

## परिच्छेद - ५

### आर्थिक ब्यबस्था

#### ५.१: संस्थाको कोष:

- (क): संस्थाको नाममा स्थानिय बैंकमा खाता खोलिनेछ। कार्यसमितिको अध्यक्ष, महा-सचिब र कोषाध्यक्ष मध्य कुनै दुई जनाको संग्युक्त हस्ताक्षर बाट खाता सन्चालन गरिनेछ। तर कोषाध्यक्षको हस्ताक्षर अनिवार्य हुनुपर्नेछ।
- (ख): कार्यसमितिले विविध प्रयोजनको लागि कोषहरु खडा गर्न सक्नेछ।
- (ग): संस्थाको छुट्टै आफ्नै कोष हुनेछ। कोषमा चल अचल सम्पति रहने छन।

#### ५.२: कोषका स्रोतहरु:

- (क): सदस्यता शुल्क, चन्दा अनुदान, प्रकाशन बिक्री।
- (ख): विविध कार्यक्रमहरुको आयोजना बाट उठेको रकम।
- (ग): सहयोग दाताहरुबाट संकलन हुन आएको रकम।
- (घ): आजीवन सदस्यता र साधारण सदस्यताबाट संकलित रकम पुन समुदायको भाषा, संस्कृति तथा एतिहासिक कार्यहरुमा बाहेक खर्च गर्न पाउने छैन। त्यसको लागि पनि साधारण सभामा जानकारी गराएर बहुमतले पास गरे पछि मात्र खर्च गर्न पाउनेछ।
- (ङ): समाजको कोष कुनै व्यक्तिगत प्रयोजनको लागि प्रयोग गर्न पाउने छैन।
- (च): संस्थाको अधिवेशन हुनु अगाडि लेखा परिक्षण गराउनु पर्नेछ।

#### ५. ३: सहयोगको प्रकार:

- (क): यस संस्थाको सदस्यता लिएका ६ महिना अबधि पुरा भैसकेका बेलायतबासी पुनहरुको निधन भएमा प्रत्येक सदस्य हरुबाट १० पाउन्ड उठाइ संस्थाको तर्फ बाट सदस्य हरुको नाम सहित प्रदान गरिनेछ।
- (ख): यस संस्थाको सदस्यता नलिएका पुनहरुको निधन भएमा संस्थाले स्वेच्छित चन्दा अभियान गर्न सक्ने छ तर बाध्यकारि (अनिवार्य) हुने छैन।
- (ग): बेलायतबासी पुनहरुलाई कुनै दैवी प्रकोप आपत्ति परेमा संस्थाले अन्य संघ संस्थाहरु सँग समन्वय गरी चन्दा अभियान गर्न सक्नेछ।
- (घ): नेपाल वा अन्य देशहरुमा बसोबास गर्ने पुन हरु वा पुनहरु द्वारा संचालित परोपकारी संस्थाहरुबाट सहयोगको लागि लिखितरुपमा निवेदन आएमा र कार्यसमितिले उपयुक्त ठानेमा स्वेच्छित रुपमा चन्दा संकलन गरी सहयोग गर्न सक्नेछ। तर परिच्छेद २, दफा २.० (ङ) सँग बाझिएमा निवेदनको मान्यता रहने छैन।
- (ङ): पुन समाजले प्रदानगर्ने ५. ३ - (क) को सहयोग बाहेक अन्य सहयोगहरुको लागि सम्बन्धित संस्थाले सहयोगको लागि लिखित निवेदन दिनु पर्नेछ तर परिच्छेद २, दफा २.० (ङ) सँग बाझिएमा निवेदनको मान्यता रहने छैन।



## परिच्छेद - ६

### निर्वाचन, विधान संशोधन तथा विविध

#### ६.१: निर्वाचन सम्बन्धी व्यवस्था:

- (क): कार्यकारीणी समितिले आफ्नो पदावधी सकिनु भन्दा ३ महिना अगाडि तीन देखी पाँच सदस्यीय निर्वाचन समिती गठन गर्नेछ।
- (ख): पहिलो प्राथमिकता सर्व सम्मती हुनेछ। यदी सो नभएमा निर्वाचन गोप्य मतदान बाट हुनेछ।
- (ग): निर्वाचन कार्य सकिएर नयाँ कार्य समितिको घोषणा भए पछी निर्वाचन समितीको पनि स्वतः बिघठन हुनेछ। तर यदी सो समयमा निर्वाचन सम्पन्न हुन नसकी स्थगित हुन पुगेमा बढीमा ६ महिना अवधी सम्मको लागि संस्थाको कार्यहरुलाई निरन्तरता दिनको लागि निर्वाचन समितिले तदर्थ समितिको गठन गर्न सक्नेछ। पुन निर्वाचनको लागि मिति, स्थान, समय र प्रकृयाहरु सोही निर्वाचन समितिले नै गर्नेछ। नयाँ कार्यसमितीको गठन भए पछी तदर्थ समिती स्वतः खारेज हुनेछ।
- (घ): गोप्य मतदान बाट मत परिणाम बराबर भएमा पुनः मतदान हुनेछ। पुनः मतदान बाट पनि बराबरी भएमा गोला प्रथा बाट पनि निर्णय गर्न सकिनेछ।
- (ङ): विधान संगठन मिल्ने भएमा निर्वाचन समितिले निर्वाचन प्रकृयाको लागि अस्थायी नियम बनाउन सक्नेछ। सो नियम निर्वाचन पछी स्वतः खारेज हुनेछ।
- (च): निर्वाचनमा उम्मेद्वारी दिन र मत हाल्न संस्थाको सदस्यता लिएको हुनु पर्नेछ। नविकरण नभएको भय उम्मेद्वारी दिन र मत हाल्न पाउने छैन।
- (छ): उम्मेद्वारी शुल्क सम्बन्धि कार्य-समितिले निर्णय गरे बमोजिम रहनेछ।
- (ज): अध्यक्ष पदको लागि कार्यसमितीको सल्लाहकार देखी कार्यसमिती सदस्य भित्र रही एक कार्यकाल काम गरि सकेको हुनु पर्नेछ।
- (झ): मत खसाल्न आँफै उपस्थित हुनु पर्नेछ। अरु कसै मार्फत सिफारिस, मन्जुरिनामा अथवा कुनै पनि माध्यम (हुलाक, इमेल, टेलिफोन) मार्फत मत पठाउन पाउने छैन।
- (ञ): बर्तमान कार्य समितिहरुको कुनै पनि पद अधिवेशनको दिनमा बर्तमान अध्यक्षबाट बिघठनको घोषणा नभए सम्म कायम रहने छ तर निर्वाचन समितिको कार्यतालिका अनुसार आफ्नो इच्छा अनुसारको पदमा निवेदन फारम भर्न सक्नेछन।
- (ट): अध्यक्ष पदको लागि एउटै व्यक्तिले तेश्रो कार्यकालको लागि उम्मेद्वारी दिन पाउने छैन। तर तेश्रो कार्यकालको लागि कसैको उम्मेद्वारी नपरेमा अर्को कार्यकाल पनि अध्यक्ष गर्न सक्नेछ।
- (ठ): महिला समिति र पुन युवा क्लबको निर्वाचन आफ्नै क्लब अथवा समितिका सदस्यहरु बाट नै हुनेछ। निर्वाचित अध्यक्षहरु स्वतः कार्यकारीणी सदस्यमा रहनेछन।

#### ६. २: विधान संशोधन:

- (क): संस्थाको बिधान संशोधन गर्नु परेमा कार्यसमितिले त्यस सम्बन्धी प्रस्ताव तयार गरी सो प्रस्ताव उपर छलफल गर्न **वार्षिक साधारण सभा, विशेष भेला वा अधिवेशन** बाट अनुमोदन गराउनु पर्नेछ।
- (ख): वार्षिक साधारण सभा, विशेष भेला वा अधिवेशनमा **उपस्थित सम्पूर्ण सदस्य संख्याको दुई तिहाइ सदस्यहरूले** समर्थन जनाएमा संशोधन प्रस्ताव पारीत भएको मानिनेछ।
- (ग): पहिलो र दोस्रो वार्षिक साधारण सभा अथवा विशेष सभामा निर्णय गरिएको बिधानलाई **संशोधन** र तेस्रो वार्षिक साधारण सभा अथवा **अधिवेशन** बाट अनुमोदन भएको विधानलाई **संस्करणमा** परिणत गरिनेछ।

#### ६. ३: नियम बनाउने:

- (क): मुल कार्यसमितिले यो बिधानको अधिनमा रही नियम उप-नियमहरू बनाउन सक्ने छ तर उपसमिती, बिभाग या क्लबले बनाउन सक्ने छैन।

#### ६.४: गोप्यता:

- (क): कुनै पनी पदाधिकारी वा तथा संस्थाको जिम्मेवारि लिएका सदस्यहरूले समिती वा संस्थाको गोप्यता भङ्ग हुने कुरो प्रकट गर्न पाउने छैन।

#### ६. ५: निस्कृतता:

- (क): यो बिधानमा उल्लेखित भएका कुराहरू बेलायतको ऐन कानुन संग बाझिएमा बाझिएको हदसम्म त्यस्ता कुराहरू स्वतः निस्कृत हुनेछन।

#### ६. ६: व्याख्या गर्ने अधिकार:

- (क): यस बिधानको कुनै पनि धारा, उप-धाराका कुराको व्याख्या गर्ने अन्तिम अधिकार मुल कार्य-समिति लाई हुनेछ।

#### ६. ७: बुझ बुझारत (हस्तान्तरण):

- (क): निर्वाचित कार्य-समिति लाई बिघठित कार्यसमितिले संस्थाको सम्पूर्ण कागजात तथा अभिलेखहरू र चल-अचल सम्पति सहितको बिवरण अधिवेशन सकिएको तिन महिना भित्रमा पदाधिकारिहरूको हस्ताक्षर सहित बुझ बुझारत गर्नु पर्नेछ।

#### ६. ८: पदाधिकारी सदस्यहरू कायम नरहने अवस्था:

- (क): मृत्यु भएमा।
- (ख): अध्यक्षले उपाध्यक्ष मार्फत र अन्य पदाधिकारी वा सदस्यहरूले अध्यक्ष मार्फत कार्यसमितिमा लिखित राजीनामा दिएमा।
- (ग): बिना सुचना लगातार ४ पटक सम्म बैठक मा अनुपस्थित भएमा। तर सफाइको मौका २१ दिन कार्यालय समयावधि दिइने छ।
- (घ): संस्थाको विधान प्रतिकूल काम गरेमा।

#### ६. ९: अविस्वासको प्रस्ताव:

(क): कुनै सल्लाहकार वा पदाधिकारी वा सदस्य उपर अविस्वासको प्रस्ताव साधारण सभामा पेशगर्न सकिनेछ। साधारण सभाको उपस्थित सदस्यहरूको दुई तिहाइ बहुमत बाट प्रस्ताव पारीत भएमा सल्लाहकार वा पदाधिकारी वा सदस्य पद च्युत हुनेछ। निज लाई सफाइको मौका २१ दिन कार्यालय समयावधि दिइने छ।

#### ६. १०: भेष-भुषा:

(क): म्याग्दी जिल्ला हिस्तान गा बि स औलमा २०६३ सालमा भएको स्वर्ण जयन्ती समारोहले पुन हुरुको भेष-भुषा निम्न अनुसारको निर्णय गरेको छ।

१: महिला: पोशाक: चोली, तेकी, निलोपटुकी, छिट्को गुन्यु, मेल्लोरो,  
गहना: डोरी, हरियो पोते, जन्तर, नजरी, चेप्टेसुन, मारुली, बुलाकी, फुली, चादिकोरया, ठोका, बाघमुखेबालो, पैसेपोते, ठेमरा, कण्ठा, मुगापोते, शिरबन्दी, नारगेन



२: पुरुष: पोशाक: तल्ल सेरे, भोटो, आस्कोट, फेटा, पटुका, गादा, टोपी, पेटी, मिन्दु  
गहना: दुर्बली, चादिको बालो (कम्मरमाखुकुरी)



६. ११: सपथ ग्रहण:

म (आफ्नो नाम) \_\_\_\_\_ हाम्रो कुल देवता लाई

साक्षीराखी प्रतिज्ञा गर्दछु कि,

पुन समाज यु. के. को बिधान र यस अन्तर्गत बनेका नियमहरूको पालना गर्दै, म मेरो कार्यकाल भरी, म

निर्वाचित

भएको पदको दुरुपयोग, पुन समाजको गोपनियता भङ्ग हुने र समाज लाई असर पुग्ने खालको कुनै पनि

कार्य गर्ने,

गराउने छैन ।

म मेरो बुद्धी, बिवेक र क्षमताले भ्याए सम्म संस्थाको उद्देश्य प्राप्तिको लागि निस्वार्थ, पारदर्शी र

इमान्दारिका साथ

कृत्याशिल रहने छु ।

हस्ताक्षर : \_\_\_\_\_

मिती: \_\_\_\_\_

निर्वाचन समितिको नाम: \_\_\_\_\_

निर्वाचन समितिको हस्ताक्षर: \_\_\_\_\_

मिती: \_\_\_\_\_

६. १३: सदस्यता फारम: (It can be found in pun samaaj UK's website)



# Pun Samaaj UK

## UK Charity No: 1160842

### Life Membership Application Form



#### Personal Details:

Title:  First Name:  Surname:

Email Address:

Tel No:  Mob No:

Village in Nepal:

Address in UK:

#### Family Details:

Spouse Name:

Children Details:

Membership Fee:  Recipient's Signature:  Date:

#### Important Notes:

1. Full Life Membership Fee is £100.00 Non-refundable.
2. Provide a UK passport size photo for membership card.
3. Data Protection Act 1998 will be observed for your personal details.
4. 6 months qualifying period for members' beneficial will be observed.
5. All other rules and regulations will be applied in accordance with the Pun Samaaj UK's constitutions.

Applicant Signature:  Date:

#### Approval Signatures:

1. President (Trustee)

2. Gen-Secretary (Trustee):

3. Treasurer (Trustee)

Name: \_\_\_\_\_  
Signature: \_\_\_\_\_  
Date: \_\_\_\_\_

Name: \_\_\_\_\_  
Signature: \_\_\_\_\_  
Date: \_\_\_\_\_

Name: \_\_\_\_\_  
Signature: \_\_\_\_\_  
Date: \_\_\_\_\_

**६. १४: बिधान संसोधन र संस्करण:**

S/N	DATES	AMENDMENTS	EDITIONS	RMKS
01	2007 - 2008	Amendment 1 & 2	<b>Edition: 01 (Approved)</b>	2 years term
02	2009 - 2010	Amendment 1 & 2	<b>Edition: 02 (Approved)</b>	2 years term
03	2011 - 2012	Amendment 1 & 2	<b>Edition: 03 (Approved)</b>	2 years term
04	2013 - 2015	Amendment 1, 2 & 3	<b>Edition: 04 (Approved)</b>	3 years term
05	2016 - 2018	Amendment 1, 2 & 3	<b>Edition 05 (Approved)</b>	3 years term
06	2019 -			

**जय करबाकेली बाबा !**

**जय पुन समाज यु.के. !!**

**!! समाप्त !!**